

# क्या इंडिया

## सार समाचार

### सचिन की आईपीएल इलेवन के कप्तान बने हार्दिक पांड्या

**मुंबई, वार्ता।** क्रिकेट लीजेंड सचिन तेंदुलकर ने आईपीएल 2022 में बेहतरीन प्रदर्शन करने वाले एक से बढ़कर एक खिलाड़ियों को चुनकर अपनी बेस्ट इलेवन तैयार की है जिसका कप्तान उन्होंने आईपीएल विजेता टीम गुजरात टाइटंस के कप्तान हार्दिक पांड्या को बनाया है। सचिन ने ओपनिंग जोड़ी के रूप में शिखर धवन और जोस बटलर को चुना है। सचिन ने केएल राहुल को नंबर तीन और हार्दिक पांड्या को नंबर 4 पर बल्लेबाजी के लिए चुना है। सचिन ने हार्दिक पांड्या को अपनी टीम का कप्तान चुना है। सचिन ने नंबर 5 पर बल्लेबाजी के लिए दक्षिण अफ्रीका के खतरनाक बल्लेबाज डेविड मिलर को चुना है। वहीं, नंबर 6 पर इंग्लैंड के खतरनाक ऑलराउंडर लियाम लिविंगस्टोन को मौका दिया है। सचिन ने नंबर 7 पर बल्लेबाजी के लिए एशियाई फिनिशर दिनेश कार्तिक को चुना है और अपनी प्लेइंग इलेवन में विकेटकीपिंग को जिम्मेदारी दिनेश कार्तिक को सौंपी है। सचिन ने अपनी प्लेइंग इलेवन में भारत के लेग स्पिनर युजवेंद्र चहल और अफगानिस्तान के घातक लेग स्पिनर राशिद खान को चुना है। सचिन ने जसप्रीत बुमराह और मोहम्मद शमी को बतौर तेज गेंदबाज चुना है।

सचिन तेंदुलकर द्वारा चुनी गई बेस्ट आईपीएल XI 1. शिखर धवन 2. जोस बटलर 3. केएल राहुल 4. हार्दिक पांड्या (कप्तान) 5. डेविड मिलर 6. लियाम लिविंगस्टोन 7. दिनेश कार्तिक (विकेटकीपर) 8. राशिद खान 9. जसप्रीत बुमराह 10. मोहम्मद शमी 11. युजवेंद्र चहल।

### दिल्ली में पांच जून को एकत्र होगी भारतीय टीम

**नई दिल्ली, भाषा।** भारतीय क्रिकेट टीम दक्षिण अफ्रीका के खिलाफ पांच मैचों की टी20 श्रृंखला से पहले यहां पांच जून को एकत्र होगी। पहला मैच यहां नौ जून को खेला जायेगा। दक्षिण अफ्रीका टीम दो जून को पहुंचेगी। इस श्रृंखला के लिये दर्शकों के प्रवेश को लेकर कोई प्रतिबंध नहीं रहेगा और ना ही बायो बबल बनाया जायेगा हालांकि खिलाड़ियों को नियमित कोरोना जांच होगी। बाकी मैच कटक (12 जून), विशाखापत्तनम (14 जून), राजकोट (17 जून) और बेंगलुरु (19 जून) को खेले जायेंगे। डीडीसीए के संयुक्त सचिव राजन मनचंदा ने कहा, 'भारतीय टीम पांच जून को यहां एकत्र होगी और दक्षिण अफ्रीका टीम दो जून को पहुंचेगी। भारतीय क्रिकेट दो महीने आईपीएल खेलने के बाद ब्रेक पर है। नियमित कप्तान रोहित शर्मा की गैर मौजूदगी में केएल राहुल इस श्रृंखला में भारत की कप्तानी करेंगे। विराट कोहली और जसप्रीत बुमराह को भी श्रृंखला में आराम दिया गया है।

## स्वियातेक फ्रेंच ओपन क्वार्टर फाइनल में

**पेरिस।** एपी/डेस्क पिछले एक महीने में पहली बार एक सेट गंवाने वाली दुनिया की नंबर एक खिलाड़ी इगा स्वियातेक ने तुरंत वापसी करते हुए चीन की झेंग किबेन को 6-7, 6-0, 6-2 से हराकर फ्रेंच ओपन क्वार्टर फाइनल में प्रवेश कर लिया। यह स्वियातेक की लगातार 32वीं जीत थी। पिछले पांच टूर्नामेंट जीत चुकी स्वियातेक फरवरी के बाद से हारी नहीं है। डब्ल्यूटीए पर 2013 में सेरेना विलियम्स के 34 मैचों के विजय अभियान के बाद यह जीत का सबसे बड़ा सिलसिला है।



हारी नहीं है। डब्ल्यूटीए पर 2013 में सेरेना विलियम्स के 34 मैचों के विजय अभियान के बाद यह जीत का सबसे बड़ा सिलसिला है।

### बोपन्ना फ्रेंच ओपन के सेमीफाइनल में

**पेरिस, भाषा।** भारत के रोहन बोपन्ना अपने डच जोड़ीदार एम मिडेलकूप के साथ पिछले सात साल में पहले ग्रैंडस्लेम सेमीफाइनल में पहुंच गए जिन्होंने फ्रेंच ओपन पुरुष युगल क्वार्टर फाइनल में लॉयड ग्लासपूल और हेनरी हेलियोवारा को हराया। बोपन्ना और मिडेलकूप ने ब्रिटेन के ग्लासपूल और फिनलैंड के हेलियोवारा पर 4-6, 6-4, 7-6 से जीत दर्ज की। अब उनका सामना 11वीं वरीयता प्राप्त जैसिका पेगुला से होगा जिन्होंने रोमानिया की इरिना कामेलिया बेगु को 4-6, 6-2, 6-3 से मात दी। अन्य क्वार्टर फाइनल में रूस की दारिया कासाकिनका का सामना वेंगेरिका कुदरेमेटोवा से होगा।

## साइना और सिंधु डेनमार्क की खिलाड़ियों से करेंगी दो-दो हाथ

**मुंबई।** आईएनएस/डेस्क उर्वर कप से चुकने वाली और थाईलैंड ओपन से जल्दी बाहर होने वाली भारत की पूर्व विश्व नंबर 1 साइना नेहवाल जकार्ता में 7 से 12 जून तक चलने वाले बीडब्ल्यूएफ बल्लड टूर पर सुपर 500 इवेंट इंडोनेशिया मास्टर्स के साथ सर्किट में वापसी करेंगी। साइना को उर्वर कप टीम में शामिल नहीं किया गया था क्योंकि उन्होंने अबेल में बैडमिंटन एसोसिएशन ऑफ इंडिया (बीएआई) द्वारा आयोजित ट्रायल में भाग नहीं लिया था, वह पहले दौर में डेनमार्क की लाइन होजमार्क केजेसफेल्ड के खिलाफ इंडोनेशिया मास्टर्स अभियान की शुरुआत करेंगी। साइना विश्व में 23वें स्थान पर हैं, जबकि उनकी डेनिस प्रतिद्वंद्वी 33वें स्थान पर हैं।



अगर वह केजेसफेल्ड को हरा देती है, तो साइना का सामना पुराने प्रतिद्वंद्वी और स्पेन की केरोलिना मारिन से होगा, जो 2016 ओलिंपिक स्वर्ण पदक विजेता है। तीसरी वरीयता प्राप्त मारिन ने क्वालीफायर के खिलाफ इंडोनेशिया मास्टर्स में

### बाकू शूटिंग विश्व कप: भारतीय महिला टीम ने जीता स्वर्ण पदक

**नई दिल्ली, आईएनएस।** 12 सदस्यीय भारतीय राइफल टीम ने मंगलवार को 10 मीटर एयर राइफल महिला टीम ने स्वर्ण पदक के साथ बाकू में आईएसएसएफ विश्व कप राइफल / पिस्टल / शॉटगन में अपना खाता खोला है। एलावेनिल वलारिवन, रमिता और श्रेया अग्रवाल को तिकड़ी ने स्वर्ण पदक मैच में डेनमार्क को 17-5 से हराया। वे सोमवार को क्वालीफिकेशन के दो दौर के बाद स्वर्ण पदक

राउंड में पहुंचे थे। अन्ना नीलसन, एम्मा कोच और रिबेके मेग इवसेन के प्रतिनिधित्व वाले डेनमार्क ने अंतिम आठ चरण में भारतीय टीम को हराया था, लेकिन भारतीय निशानाबाजों ने बाद में कमाल करके दिखाया। इस स्पर्धा में पोलैंड ने कांस्य पदक अपने नाम किया।

**टी20 विश्व कप खिताब को बचाना हमारा लक्ष्य: वेड**

**मेलबर्न, आईएनएस।** गुजरात टाइटंस के बल्लेबाज मेथ्यू वेड ने मंगलवार को कहा कि इंडियन प्रीमियर लीग (आईपीएल) का खिताब जीतने के बाद अगला लक्ष्य टी20 विश्व कप की

ट्रॉफी उठाना है और कहा कि वह रविवार को आईपीएल फाइनल के दौरान नरेंद्र मोदी स्टेडियम के माहौल को कभी भूल नहीं पाएंगे। वेड कप्तान एरोन फिच के नेतृत्व में ऑस्ट्रेलियाई टीम के सदस्य भी रहें थे जिसने पिछले साल संयुक्त अरब अमीरात में अपना पहला आईसीसी टी20 विश्व कप फाइनल में ट्रांस-तरमान पड़ोसी न्यूजीलैंड को हराकर जीता था। दो टूर्नामेंट जीतने वाले अभियानों का हिस्सा होने के बाद वेड ने कहा कि वह कभी भी अहमदाबाद में राजस्थान रॉयल्स के खिलाफ फाइनल में 1,04,000 से अधिक लोगों की भीड़ को नहीं भूल पाएंगे। वेड ने एसईएन रेडियो से कहा, 'वहां ऐसा माहौल था, जैसे मानो की हम विश्व कप जीतने के करीब हो।

# खेल

## हॉकी रैंकिंग: महिला टीम को अब तक का सर्वश्रेष्ठ स्थान हासिल, पुरुष टीम को झटका

**मुंबई।** आईएनएस/डेस्क भारतीय महिला हॉकी टीम एफआईएच रैंकिंग इतिहास में अब तक का सर्वश्रेष्ठ स्थान हासिल किया है क्योंकि एक स्थान की बढ़त के साथ छठे स्थान पर पहुंच गई है। टीम ने कलिंगा स्टेडियम में शीर्ष क्रम के नीदरलैंड के खिलाफ अपने शानदार प्रदर्शन के साथ मई की शुरुआत में दो स्थान की छलांग लगाई थी, तब वह छठे स्थान पर पहुंच गई।

वहीं, स्पेन अपने दोनों एफआईएच हॉकी प्रो लीग 2021/22 मैच अर्जेंटीना से हारने के बाद एक स्थान नीचे खिसक गया था। उन्हें इस महीने बेल्जियम और इंग्लैंड से एक-एक मैच भी हार मिली है। 2029.396 अंकों के साथ भारतीय महिला हॉकी टीम अब नीदरलैंड (3049.495), अर्जेंटीना (2674.837), ऑस्ट्रेलिया (2440.750), इंग्लैंड (2204.590)



और जर्मनी (2201.085) से छठे स्थान पर है। स्पेन 2016.149 की रैंकिंग के साथ सातवें स्थान पर है। भारतीय महिला हॉकी टीम वर्तमान में एफआईएच हॉकी प्रो लीग 2021/22 तालिका में 8 मैचों में 22 अंकों के साथ तीसरे स्थान पर है। भारत 11 और 12 जून को अवे गेम्स

में डबल हेडर में बेल्जियम से भिड़ेगा। भारतीय महिला हॉकी टीम के मुख्य कोच जेनेन शोपमेन ने कहा, 'एक टीम के रूप में हमारा लक्ष्य महिला हॉकी में सुधार और विकास करना है। एफआईएच विश्व रैंकिंग में वृद्धि एक अच्छा संकेतक है कि हम हैं सही रास्ते पर आगे बढ़ रहे हैं।

शोपमेन ने कहा, साथ ही एफआईएच महिला हॉकी प्रो लीग और एफआईएच महिला विश्व कप के साथ चीजें जल्दी बदल सकती हैं और इसलिए हमें अपने प्रदर्शन पर ध्यान देना होगा। भारतीय महिला टीम की कप्तान सविता ने भी इस उपलब्धि पर खुशी जताई।

उन्होंने कहा, यह पिछले कुछ महीनों में हमारी टीम द्वारा की गई सभी कड़ी मेहनत का नतीजा है। हमने मजबूत प्रतिस्पर्धा के खिलाफ एक टीम के रूप में एक साथ काम किया है और अच्छे नतीजे हासिल किए हैं, और हमें गर्व है कि हम एक टीम के रूप में एक साथ बढ़ रहे हैं और सीख रहे हैं। सविता ने कहा, हमें उम्मीद है कि हम अपनी कामयाबी को जारी रखेंगे, क्योंकि हम बेल्जियम और नीदरलैंड के खिलाफ दूर के खेलों में कठिन चुनौतियों की तैयारी कर रहे हैं। हमें विश्वास है कि हम अच्छे परिणाम प्राप्त करने में सक्षम होंगे और सुधार करना जारी रखेंगे।

दूसरी ओर भारतीय हॉकी को झटका भी लगा है, क्योंकि पुरुष टीम चौथे स्थान पर खिसक गई। नीदरलैंड्स (2465.707) ने तीसरा स्थान हासिल किया, क्योंकि उन्होंने भारत (2366.990) को पछाड़ दिया। जर्मनी (2308.156) ने पांचवें स्थान पर कब्जा जारी रखा, लेकिन इंग्लैंड (2171.354) अर्जेंटीना (2147.179) से आगे छठे स्थान पर पहुंच गया, जिसकी बदौलत प्रो लीग में फ्रांस और दक्षिण अफ्रीका के खिलाफ उनकी हालिया जीत शामिल है। ऑस्ट्रेलिया ने पुरुषों की रैंकिंग में 2842.258 अंकों के साथ शीर्ष स्थान बरकरार रखा है, जिसमें विश्व और ओलिंपिक चैंपियन बेल्जियम 2764.735 अंकों के साथ दूसरे स्थान पर है।

### एमआई के लिए सीजन अच्छा नहीं रहा: रोहित

**मुंबई।** आईएनएस/डेस्क मुंबई इंडियंस के कप्तान रोहित शर्मा ने स्वीकार किया है कि पांच बार के इंडियन प्रीमियर लीग चैंपियन के लिए यह एक सीजन अच्छा नहीं रहा, क्योंकि वे आईपीएल 2022 में अंतिम स्थान पर रहे। साथ कहा कि टीम में एकता है और हमारा लक्ष्य अगले सीजन में मजबूत वापसी करना है। आईपीएल 2022 मुंबई इंडियंस के लिए सबसे खराब सीजन साबित हुआ, जिसमें टीम ने सिर्फ चार लोग मैच जीते और 10 में हारकर 10वें स्थान पर रहे। गुजरात टाइटंस ने अपने पहले वर्ष में ही खिताब हासिल किया, जिसमें मुंबई इंडियंस के पूर्व



ऑलराउंडरहार्दिक पांड्या कप्तान थे। उन्होंने कहा, यह सीजन हमारे लिए अच्छा नहीं रहा, लेकिन हम यहां से सीख कर दमदार वापसी करना चाहते हैं। यह देखना बहुत अच्छा था कि टीम एक साथ कैसे रही और एक-दूसरे का समर्थन करती रही।

## राष्ट्रमंडल खेलों में स्वर्ण पदक जीतना प्राथमिकता: चिराग

सर्वश्रेष्ठ पुरुष युगल खिलाड़ी ने कहा, राष्ट्रमंडल खेलों में स्वर्ण पदक जीतना है लक्ष्य।

**नई दिल्ली।** भाषा/डेस्क थॉमस कप में भारत की खिताबी जीत में अहम भूमिका निभाने वाले खिलाड़ियों में शामिल रहे चिराग शेट्टी को पता है कि अब आगे बढ़ने और राष्ट्रमंडल खेलों के रूप में अगली चुनौती पर ध्यान लगाने का समय है। भारत ने इसी महीने पहली बार डेविस कप का खिताब जीतकर इतिहास रचा था। टीम ने फाइनल में 14 बार के चैंपियन इंडोनेशिया को एकतरफा मुकाबले में 3-0 से हराया।



राष्ट्रमंडल खेलों से होगी और फिर विश्व चैंपियनशिप तथा एशियाई खेल हैं। उन्होंने कहा, पिछली बार राष्ट्रमंडल खेलों में हमने अच्छा प्रदर्शन किया था और थॉमस कप की जीत से हमें आत्मविश्वास मिलेगा कि हम मिश्रित टीम स्पर्धा का स्वर्ण

पदक बरकरार रख सकें। भारत ने 2018 राष्ट्रमंडल खेलों में पहली बार मिश्रित टीम स्वर्ण पदक जीता था और चिराग को लगता है कि भारतीय टीम इस साल भी उस प्रदर्शन को दोहरा सकती है। चिराग ने कहा, थॉमस कप में प्रतिस्पर्धा

कहीं अधिक कड़ी होती है। इसलिए मेरे लिए वह ट्रॉफी जीतना भारतीय बैडमिंटन की अहम सफलता थी। राष्ट्रमंडल खेल मिश्रित टीम स्पर्धा है इसलिए स्वाभाविक रूप से आ्याम बदल जाएंगे। उन्होंने कहा, इस बार भी मलेशिया की टीम मजबूत होगी। बेहतर रैंकिंग वाले महिला युगल और मिश्रित युगल खिलाड़ियों के कारण उन्हें हमारे से बेहतर वरीयता मिल सकती है लेकिन अगर हम एक बार फिर वही जोश और जीत की लालक दिखा पाएँ तो हम स्वर्ण पदक बरकरार रख सकते हैं। चिराग और सल्लिक की पुरुष युगल जोड़ी भी गोडविल कोर्ट में जीते रजत पदक के रंग को बेहतर करते हुए स्वर्ण पदक जीतने का प्रयास करेंगी। चिराग ने कहा, पिछली बार हम सर्किट पर काफी नए थे लेकिन अब काफी चीजें बदल गई हैं।

क्रम सं.		विवरण	राष्ट्रमंडल खेलों में स्वर्ण पदक जीतना प्राथमिकता: चिराग				
			31.03.2022	31.12.2021	31.03.2021	31.03.2022	31.03.2021
1	प्रचलन से कुल आय (रुद्र)	3,146.80	2,915.70	2,961.36	12,449.02	12,311.93	
2	अधि के लिए शुद्ध लाभ / (हानि) कर, असाधारण और असाधारण वस्तुओं से पहले	641.57	591.58	523.52	2,896.90	3,908.59	
3	कर से पहले की अधि के लिए शुद्ध लाभ/(हानि) (असाधारण और असाधारण वस्तुओं के बाद)	641.57	591.58	482.07	2,896.90	3,876.15	
4	डेविस के बाद की अधि के लिए शुद्ध लाभ/(हानि) (असाधारण और असाधारण वस्तुओं के बाद)	480.29	442.76	338.12	2,168.43	2,877.27	
5	अधि के लिए कुल व्यापक आय (अधि के लिए लाभ)/(नुकसान) (कर के बाद) और अन्य व्यापक आय (डेविस के बाद) (नोट 3 देखें)	478.21	442.76	344.16	2,166.35	2,883.31	
6	पेड-अप इक्विटी शेयर पूंजी (अधिकतम 10% प्रति शेयर)	826.37	826.37	826.37	826.37	826.37	
7	पिछले लेखा वर्ष की बैलेंस शीट के अनुसार रिटायर/एन रिजर्व को छोड़कर रिजर्व	-	-	-	7,798.04	5,755.64	
8	प्रति शेयर आय (क- 10/- प्रति शेयर)	5.81	5.36	4.09	26.24	34.82	
9	बीएसई (बी) डायल्यूटिड	5.81	5.36	4.09	26.24	34.82	